

حدود اللہ کے خلاف اعلانِ جنگ

پروفیسر خورشید احمد

۱۵ نومبر ۲۰۰۶ء پاکستان کی تاریخ میں ایک سیاہ دن شمار کیا جائے گا۔ اس روز سیاہ ملک کی قومی اسمبلی نے اسلام اور شریعت اسلامی کے خلاف امر کی اور یورپی استعمار کی کھلی جنگ میں جز لپرو یز مشرف کے حکم اور دباؤ کے تحت، ان کے ایک آئندہ کارکا کردار ادا کرتے ہوئے 'تحفظ نسوان' کے نام پر انہدام حدود اللہ کے ایک قانون کو پاکستانی عوام کے شدید احتجاج کے باوجود منظور کر لیا، اور اس طرح اللہ اور اس کے رسول صلی اللہ علیہ وسلم کے نام پر قائم ہونے والے اس ملک میں کتاب قانون سے ایک شرعی حد اور چند دوسرے اسلامی احکام کو خارج کرنے کا 'کارنامہ' انجام دے کر قرآن و سنت اور اس دستور پاکستان کی کھلی کھلی خلاف ورزی کی جس کا حلف اٹھا کر یہ وجود میں آئی تھی۔ پھر اللہ اور اس کے رسول صلی اللہ علیہ وسلم کے کھلے احکام کے خلاف اس بغاوت پر جز لصاحب نے سارے دستوری، سیاسی اور اخلاقی آداب کو بالاے طاق رکھ کر اپنے ہم رکاب، آزاد خیال، ترقی پسند اور اباحت پرست عناصر کو نہ صرف مبارک بادی بلکہ ایک نئی صفائی اور سیاسی جنگ کا اعلان بھی کر دیا جس سے اس قانون کے اصل مقاصد اور اہداف کے بارے میں کوئی شک و شبہ باقی نہیں رہا۔ یہ بل گویا نظریاتی اور تہذیبی جنگ کا عنوان ہے اور یہی وہ خاص پہلو ہے جسے ملک اور ملک کے باہر تمام آزاد خیال اور بخش کے ہم نوا عناصر پیش کر رہے ہیں۔ دوسروں کو سیاست چکانے کا طعنہ دینے والے خود اپنی اصل سیاست کا چہرہ حدود اللہ پر ضرب لگانے والے جنیل کے ان الفاظ میں دیکھ سکتے ہیں:

معاشرے کے ترقی پسند اور اعتدال پسند عناصر کو جو اکثریت میں ہیں، اُٹھ کھڑے ہوںا
چاہیے اور اپنی حقیقی قوت کا مظاہرہ کرنا چاہیے۔ میں آپ کو یقین دلاتا ہوں کہ اعتدال
پسند اور ترقی پسند قوتیں غالب آئیں گی۔ بہت نازک وقت ہے۔ آپ کو بنیاد پرست
اور انہما پسند طاقتلوں کو مسترد کر دینا چاہیے۔ مجھے امید ہے کہ آپ ترقی پسند لوگوں کو منتخب
کریں گے۔ (دی نیشن، ۱۶ نومبر ۲۰۰۶ء)

واشنگٹن ٹائمز جزل صاحب کو اس امریکی ایجنسی کے بڑھانے پر کھل کر داد دیتا
ہے اور کہتا ہے کہ:

بدھ کو پاکستان کے ایوان زیریں نے جو قانون منظور کیا ہے وہ حقوق نسوان اور سیکولر
قانون کے غلبے دونوں کے لیے پیش رفت ہے۔ پوری مسلم دنیا میں اس کا خیر مقدم کیا
جانا چاہیے۔ پاکستان کی ترقی میں مسلم دنیا کے دوسرے ممالک کے لیے بشویں ایران
اور سعودی عرب جہاں حدود آرڈینس جیسے قوانین ہیں، غیر معمولی اہمیت کا سبق ہے۔

(اداریہ، پاکستان میں خواتین کے حقوق، ۷ نومبر ۲۰۰۶ء)

ٹونی بلیر اور امریکا کے واٹس ہاؤس کے ترجمان، دونوں نے اس بل کا خیر مقدم کیا ہے اور
اپنی ہل من مزید روایت پر قائم رہتے ہوئے مطالبه کیا ہے کہ یہ ناکافی ہے، اور آگے بڑھا ور
تمام بی بی بر دین قوانین سے نجات حاصل کرو!

جزل صاحب کا سیکولر ایجنسی ا تو پہلے دن سے سر اٹھا رہا تھا مگر بار بار کی کوشش کے باوجود
وہ اس سمت میں کوئی برا قدم اٹھانے کی بہت نہیں کر پا رہے تھے جو مغرب کی ان سیکولر قوتیں کو
خوش کرے جو شرعی قوانین خصوصیت سے حدود تحفظ ناموس رسالت، ختم نبوت اور پھر دینی
تعلیم دینی مدارس اور اسلام کے تصویر جہاد کو نشانہ بنائے ہوئے ہیں۔ بخش کی وہشت پسندی کے
خلاف نام نہاد جنگ نے جزل صاحب کو اپنے قدم جمانے اور پروپری سہاروں پر اپنے باور دی
اقدار کو مستحکم کرنے کا موقع دیا اور پھر وہ فیصلہ کن گھری آگئی جب بخش اور مغربی اقوام نے ان کی
وفاداری کے ثبوت کے لیے ان سے مطالبہ کیا کہ خود اپنی قوم کے نوجوانوں کو قتل کریں، جہاد کی
ہر شکل سے برأت کا اعلان کریں، خصوصیت سے کشمیر کی جدوجہد آزادی سے دست کش ہوں جسے

پاکستانی عوام ہی نہیں پوری امت اسلامیہ ایک مبنی برحق جہاد صحیح ہے۔ اس سلسلے کا سب سے بڑا مطالبہ یہ تھا کہ حدود قوانین کو کتاب قانون سے ساقط کر کے اپنی روشن خیالی، مگر بالفاظ صحیح تر ”بُشْ خیالی“ اور آزادروی کا ثبوت دیں۔ اور بالآخر کان پارلیمنٹ حتیٰ کہ ان کی اپنی پارٹی کی ایک معتمدہ تعداد (آخری رائے شماری میں سرکاری پارٹی کے ۳۲ کان نے شرکت نہیں کی جن سے جواب طلبی کی جا رہی ہے) کے عدم تعاون کے باوجود جزل صاحب نے پیپلز پارٹی سے بے نظیر صاحبہ کے خصوصی حکم نامے کے تحت مک حاصل کر کے صدر بخش کے اسلام کی اصلاح، (reforming Islam) کے کرسی میں اپنا کردار ادا کیا۔ اس کے نتیجے میں ملک کا سیاسی منظر نامہ بھی متاثر ہوا۔ حزب مخالف نہ صرف بٹ گئی بلکہ جیسا کہ بی بی سی کے مبصر نے کہا: حدود بل مستقبل میں صدر مشرف اور پیپلز پارٹی کی ورنگ ریلیشن شب کا سنگ بنیاد ثابت ہو گا، اور سیکولر دانش و رہوں اور صحافیوں کے گرو امتیاز عالم صاحب نے اسے اس طرح بیان کیا کہ:

درحقیقت اس مل نے سیاسی قوتوں کی نئی صفائح بندی کے امکانات کا راستہ کھول دیا ہے اور انتخابات سے پہلے آزاد رو بمقابلہ قدامت پسند قوتوں کی محاذ آرائی کے لیے فضا تیار کر دی ہے۔ اس [مشرف] کے پاس اس کے علاوہ کوئی راستہ نہیں ہو گا کہ بے نظیر بھٹو کے ساتھ لبرل پلیٹ فارم سے ملاوں کا مقابلہ کریں۔ (دی نیوز، ۲۱ نومبر ۲۰۰۶ء)

حدود قوانین میں تبدیلی کے اقدام کا جائزہ خالص شرعی اور اعتقادی پہلوؤں کے ساتھ، آج کے اس ملکی اور بین الاقوامی سیاسی پس منظر میں لیا جانا ضروری ہے۔

عراق پر حملے اور حدود اللہ پر حملے کے لیے بشن اور مشرف کی یکسان حکمت عملی

عراق پر صدر بخش کے جارحانہ حملے اور جزل پرور مشرف کی شرعی قوانین پر عیارانہ یلغار میں تین اہم مشترک عناصر ہیں اور استغفاری اور آمرانہ قوتوں کی ذہنی ساخت (mind-set) اور جنگی حکمت عملی کو سمجھنے کے لیے ان کا ادراک ضروری ہے:

○ جھوٹا جواز اور غلط بیانی: صدر بش اور ان کی پوری ٹیم نے صریح جھوٹ، غلط بیانی اور حقائق کو مسخ کر کے جنگ کا جواز پیدا کیا۔ تباہ کن ہتھیاروں کا واپسیا کر کے طبل جنگ بجا لیا اور عراق میں آگ اور خون کی ہولی شروع کر دی۔ سیکولر اور لمب قتوں نے پاکستان کے دینی اور تہذیبی شخص کو تیڈہ بالا کرنے کے لیے بھی حدود قوانین کے بارے میں صریح جھوٹ، غلط بیانی اور حقائق کو مسخ کر کے ان پر حملہ آور ہونے کا راستہ استوار کیا۔ بھرپور میڈیا ٹرائل کیا گیا اور صاف نظر آ رہا ہے کہ تین صریح غلط بیانیاں (established lies) ہیں جن پر اس جنگ کی بنیاد ہے، یعنی: (ز) یہ قوانین ایک فرد واحد کے مسلط کردہ ہیں اور انھیں کوئی سیاسی حمایت حاصل نہیں۔

ب: یہ خواتین کے خلاف انتیازی سلوک پر مبنی ہیں۔

ج: زنا بالجبر (rape) کا نشان بننے والی خواتین کے لیے یعنی گواہ لانا ضروری ہے ورنہ ان کو زنا بالرضا کے جرم میں دھرلیا جاتا ہے، مرد چھوٹ جاتا ہے اور عورت مجبوس کر دی جاتی ہے۔ غلط بیانیاں تو اور بھی ہیں مگر ان تین باتوں کو اس تسلسل اور تکرار سے پھیلایا گیا ہے اور اس سلسلے میں حقائق کو اس طرح مسخ کیا گیا ہے کہ بش کے تباہ کن ہتھیاروں والے بڑے جھوٹ (big lie) کے علاوہ اس کی کوئی دوسری نظریہ حالیہ تاریخ میں نہیں ملتی۔ ہم ان تینوں کے بارے میں اصل حقائق پیش کریں گے تاکہ اس طائفے کی دیانت اور اس کے دعوؤں کے قابل اعتبار ہونے کی حقیقت سامنے آ سکے۔ جس مقدمے کی بنیاد ہی جھوٹ اور غلط بیانی پر ہو اس کا حشر بش کی عراقی مہم جوئی سے مختلف کیسے ہو سکتا ہے؟

○ ظاہری مقاصد اور حقیقی اهداف میں فرق: دوسری مماثلت کا تعلق اعلان شدہ مقاصد (declared objectives) اور حقیقی اهداف (real targets) میں نمایاں فرق بلکہ بعد امشقین سے ہے۔ عراق کی جنگ کے لیے تباہ کن ہتھیاروں کی تلاش کے ساتھ جمہوریت کے فروغ کو مقصد بتایا گیا، جب کہ اصل مقصد عراق کے تیل کے ذخائر پر قبضہ، مشرق وسطیٰ کے سیاسی نقشے کی تبدیلی اور عراقی حکومت کو ختم کر کے اسرائیل کے لیے غیر محدود دمّت کے لیے تحفظ کا حصول تھا۔ اسی طرح حدود قوانین پر حملہ بظاہر عورتوں کے حقوق کی حفاظت اور قانون کے غلط استعمال کے دروازے بند کرنا ہے مگر فنِ الحقیقت یہ ملک کو سیکولر بنانے اور اس کی اسلامی شناخت

ختم کرنے کے امریکی اور بولنڈ عناصر کے ہمہ گیر منصوبے کا پہلا کلیدی اقدام ہے۔ اصل ایشودین اور ریاست کے تعلق اور اجتماعی زندگی اور قانون سازی میں الہامی ہدایات اور دینی احکام کے فیصلہ کرن کردار کا ہے۔ حدود قوانین کی بحث میں مرکزی نکتہ ہے ہی یہ کہ اصل حاکم کون ہے؟ مغربی اقوام کو شریعت سے جو کلد ہے اس کی بنیاد بھی یہی ہے کہ اقدار اور اساسی قانون کا منبع انسانی تجربہ ہے یا الہامی ہدایت؟ انفرادی دین داری جسے صوفی اسلام کا نام دیا جا رہا ہے، اس سے مغرب کے استعماری نظام کو کوئی خطرہ نہیں لیکن اسلام کا وہ تصور جو انسانی زندگی کے جملہ معاملات کے لیے بنیادی رہنمائی اللہ اور اس کے رسولؐ کی فراہم کردہ ہدایت سے حاصل کرتا ہے اور جس کے نتیجے میں امت مسلمہ ایک تاریخ ساز قوت بنتی ہے وہ سیاسی اسلام (political Islam) بن جاتا ہے اور جو بنیاد پرستی (fundamentalism) اور ابہا پسندی (extremism) قرار پاتی ہے۔ حدود قوانین تو صرف پانچ ہیں جو مقاصد شریعت کے محافظ ہیں، ان سے خطرہ ہی یہ ہے کہ اس طرح شریعت رہنماقوت بنتی ہے۔

حقیقت یہ ہے کہ حدود کا حقیقی نفاذ تو آج تک ہوا ہی نہیں لیکن یہ بھی گوارا نہیں کہ حدود کتاب قانون کا حصہ ہوں کہ کہیں کل ان کا مکمل نفاذ نہ ہو جائے۔ نیز حدود پر حملہ مسلم امت کی اس صلاحیت کو آزمانے (test) کے لیے ہے کہ یہ قرآن و سنت کے احکام میں تبدیلی کو کس حد تک برداشت کرنے کے لیے تیار ہیں۔ اگر ایک حد کو پامال کیا جائے گا اور اسے برداشت کر لیا جائے گا تو پھر کل ایک ایک کر کے دوسرا تامن حدود کو بھی پامال کرنے کی طرف پیش قدمی ہوگی۔ یہی وجہ ہے کہ یہ ایک معمولی اقدام نہیں بلکہ اس کے دور رس اثرات ناگزیر ہیں۔ یہ ایک نظریاتی، اخلاقی اور تہذیبی کش مکش کا عنوان ہے اور یہی وجہ ہے کہ مغربی اقوام کے چوٹی کے ماہرین حکمت عملی (strategists) بار بار یہ کہہ رہے ہیں کہ اسلامی دنیا کو قابو میں کرنے کا ایک ہی طریقہ ہے اور وہ یہ کہ اسلام میں تبدیلی کی جائے۔ روشنی خیال اور اعتدال پسند اسلام اور بنیاد پرست اور جہادی اسلام کی تفہیق اس کا مظہر ہے۔ حدود قوانین پر تازہ حملہ عورتوں کے تحفظ کے لیے ایک اقدام نہیں، مسلم معاشرے اور امت مسلمہ کو شریعت اور اسلامی اقدار کی بنیاد پر اجتماعی زندگی کا نقشہ تعمیر کرنے کے عزم سے روکنے کا پیش خیمه ہے۔ یہ اسلام کی اصلاح بالفاظ دیگر مرمت کرنے

(reforming Islam) اور دنیا میں اسلام کو نئی شکل دینے (restructuring) کے ایجنڈے کا حصہ ہے۔

○ حکمت عملی میں یکسانیت: معرکہ عراق اور حدود پر یورش میں تیری مماثلت اس تینیک میں ہے جس سے ان معروکوں کے لیے صفت بندی کی گئی ہے۔ دستور قانون، اخلاقی، سیاسی روایات سب کو بالائے طاق رکھ کر ایک فرد واحد کا قوت اور جوڑ توڑ کے ذریعے اپنے ابداف حاصل کرنے کے لیے دوسروں کو استعمال کرنا ہے۔ اقوام متعددہ کا چارٹر کسی ملک کو یہ اختیار نہیں دیتا کہ دوسرے آزاد ممالک پروفوج کشی کرے لیکن عراق پر اقوام متعددہ کو نظر انداز کر کے بیش نے اقدام کیا، اور یہاں جزل پوزیشن مشرف نے اپنی وردی کے سہارے ارکان پارلیمنٹ کو طاقت کا ہر حرہ استعمال کر کے اپنا آلہ کا ربانیا۔ اپوزیشن کو تقسیم کرنے اور سرکاری پارٹی کو بلیک میں کر کے اپنے مقاصد حاصل کیے۔ پارٹی میں اختلاف کرنے والوں کا منہ بند کیا گیا اور ہر نوعیت کے دباؤ کے ہتھکنڈے استعمال کیے گئے۔ حدود قوانین کے ناقدرین کے سر خلیل امتیاز عالم بھی اس کا اعتراض کرنے پر مجبور ہیں کہ:

حدود قوانین میں ترمیم کرنے کی کوششوں کو حکمران پارٹی، مسلم لیگ (ق) اور ملاویں کی طرف سے سخت مراجحت پیش آئی ہے۔ صدر مشرف نے بازو مرور کر یہ ممکن بنایا کہ مسلم لیگ (ق) سیلیکٹ کمیٹی کے بل کو آگے بڑھائے۔ (حدود کی سیاست، دی نیوز، ۲۱ نومبر ۲۰۰۶ء)

یہ وہی حرbe ہیں جن سے بیش نے اپنا نام نہاد حلیفوں کا اتحاد بنایا۔ اسی طرح جزل مشرف نے حدود کے خلاف جنگ میں حلیفوں کو ساتھ لیا اور ملک کو ایک نظریاتی جنگ میں جھونک دیا۔

جهوٹ اور غلط بیانیاں

حدود قوانین کے خلاف مقدمہ سراسر جھوٹ اور غلط بیانیوں پر مبنی ہے جو اس پوری جدوجہد کو بد نیتی پر بنی (malafide) ثابت کرنے کے لیے کافی ہے۔

حدود قوانین میں بہتری کرنے لیے ترامیم

ایک بات یہ کہی جا رہی ہے کہ ہم قرآن و سنت کے خلاف کوئی قانون سازی نہیں کرنا چاہتے اور حدود قوانین اور حدود میں فرق کرنا ضروری ہے۔ پھر بڑے دھڑکے سے کہا جاتا ہے کہ حدود قوانین انسانوں کے بنائے ہوئے ہیں اور وہ مقدس نہیں، انھیں بدلا جاسکتا ہے۔ ان قوانین میں بہتری پیدا کرنے، عملی مشکلات کو دور کرنے اور قانون کو اس کی اسپرٹ کے مطابق نافذ کرنے کے عمل کو موثر بنانے کے بارے میں ہر سوچ بجا رجائز بلکہ ضروری ہے اور اس پر کسی نے اعتراض نہیں کیا۔ بلکہ حقیقت یہ ہے کہ عملاً اس سلسلے میں کئی کوششیں ہوئی ہیں جن کا کوئی ذکر اس بحث میں نہیں کیا جاتا۔ اگر اسلامی نظریاتی کونسل کی کارروائیوں اور روپریتوں کا مطالعہ کیا جائے تو ایک درجن سے زیادہ موقع پر کونسل نے ان قوانین کو موثر بنانے کے لیے تباہیز پیش کی ہیں اور وزارت قانون سے رد و کرد کی ہے مگر سیکولر ہن رکھنے والی انتظامیہ کے ہاں کوئی شناوی نہیں ہوئی۔

حد زنا آرڈی نس ۹۷۱ء کو ملک میں جاری اور نافذ ہوا۔ اس قانون میں کم از کم پانچ ترمیم گذشتہ ۲۷ برسوں میں ہوئی ہیں جو اس کا ثبوت ہیں کہ حد میں نہیں البتہ حدود آرڈی نس میں کسی اصلاح یا تبدیلی کی ضرورت ہے تو وہ کی گئی ہے اور کسی جاسکتی ہے۔

- **۱۹۸۰ء میں آرڈی نس کی دفعہ ۲۰ ترمیم کرتے ہوئے طے کیا گیا کہ اس آرڈی نس کے تحت کسی بھی مقدمے کی سماحت سیشن کو رٹ میں ہوگی اور ضابط فوجداری کی دفعہ ۳۰ کے تحت با اختیار مجرمیت کی عدالت میں نہیں ہوگی۔**
- **۱۹۹۷ء میں آرڈی نس کی دفعہ ۱۵ کی ذیلی دفعہ (۳) میں ترمیم کرتے ہوئے زنا بالبجر کے جرم میں کم از کم چار سال قید کی سزا کی حد مقرر کی گئی۔**
- **اسی طرح ۱۹۹۷ء میں ذیلی دفعہ (۲) کا اضافہ ہوا اور گینگ ریپ کی صورت میں ہر ملزم کے لیے موت کی سزا مقرر کی گئی۔**
- **تعزیری کی صورت میں کوڑوں کی سزا کو ختم کیا گیا۔**
- **۲۰۰۳ء میں ضابط فوجداری میں دفعہ ۱۵۶ کا اضافہ کیا جس کے مطابق زنا بالرضا کے مقدمات میں مقدمے کی تفتیش کے لیے الیس پی سے کم درجے کا کوئی پولیس افر تفتیش**

نہ کر سکے گا، نیز عدالت کی پیشگوئی اجازت کے بغیر ملزم گرفتار بھی نہیں کیا جائے گا۔ اس سے صاف معلوم ہو جاتا ہے کہ طریق کار کے (procedural) معاملات میں اصلاح کا دروازہ کھلا ہوا ہے اور آئندہ بھی اس سلسلے میں تجربات کی روشنی میں تبدیلیاں کی جاسکتی ہیں البتہ ضابطے کی اصلاحات کے نام پر حدود کی تبدیلی یا ان کو غیر مؤثر بنادینا قابل برداشت نہیں۔ یہاں ضمناً حکومت کے منفی رویے کی عکاسی کے لیے ایک اور مثال بھی ریکارڈ پر لانا ضروری ہے۔ وفاقی شرعی عدالت نے ۱۹۸۹ء میں، زنا بالجبر کے سلسلے میں اپنے ایک فیصلے میں، زنا آرڈی ننس کی دفاعات اور ۹ (۲) میں تین ترمیم کا فیصلہ دیا اور صدر مملکت سے گزارش کی کہ کیم فروری ۱۹۹۰ء تک مذکورہ دفاعات میں ترمیم کر دیں ورنہ ستور کے تحت ”مذکورہ بالا دفاعات قابل نفاذ نہ ہوں گی اور شرعی قوانین پر عمل ہوگا۔“ لیکن حکومت نے ترمیم کرنے کے بجائے سپریم کورٹ کی شریعہ نئی میں اپیل کر دی جس کا آج تک فیصلہ نہیں ہوا ہے، یعنی ۱۶ سال سے یہ ترمیم معلق ہیں۔ حدود قوانین میں ترمیم، بشرطیکہ وہ شریعت کے مطابق اور ان قوانین کے مقاصد کے حصول کے لیے ہو، کوئی رکاوٹ نہیں۔ مخالفت ان ترمیم کے باب میں ہے جو حدود کو ختم یا غیر مؤثر کرنے کے لیے کی جائیں، جیسا کہ حالیہ تحفظ نسوان قانون کے ذریعے کی جا رہی ہیں۔

حدود قوانین، فرد و احمد کا اقدام

دوسری صریح غلط بیانی کا تعلق دن رات کے اس دعوے سے ہے کہ حدود قوانین جزء ضیاء الحق کا ذاتی اقدام تھا جو سعودی عرب کے دباؤ میں کیا گیا۔ جہاں تک ان کے نفاذ کے لیے صدارتی آرڈی ننس کے طریقے کو اختیار کیے جانے کا سوال ہے، وہ ایک حقیقت ہے لیکن اسی طرح کی ایک حقیقت ہے جیسی دوسرے سیکڑوں آرڈی ننس قوانین کی شکل میں ملک کی کتاب قانون میں موجود ہے۔ جزء ایوب سے لے کر جزء پرویز مشرف تک ہر فوجی حکمران نے سیکڑوں قوانین صدارتی فرمان کے ذریعے نافذ کیے ہیں اور پارلیمنٹ کی موجودگی میں بھی ۹۶ فی صد قانون سازی آرڈی نتسوں کے ذریعے ہو رہی ہے۔ اس پر اصولی تحفظات اپنی جگہ، لیکن صرف اسی ایک آرڈی ننس کو مطعون کرنا قرین انصاف نہیں۔

جہاں تک حدود قوانین کا تعلق ہے، ان کی حیثیت بہت مختلف ہے۔ یہ قوانین کسی انسان کے بنائے ہوئے نہیں بلکہ قرآن و سنت کے طے کردہ ہیں اور ان پر امت مسلمہ کی پوری تاریخ میں عمل ہوتا رہا ہے۔ دور سالت مآب سے لے کر مغربی استعمار کے قبھے تک یہ مسلمان ممالک میں جاری و ساری تھے۔ مولانا مناظر احسن گیلانی مسلمان بادشاہوں پر تنقید کے ساتھ اس حقیقت کو بھی نمایاں کرتے ہیں کہ:

حالانکہ اور کچھ ان بادشاہوں کے عہد میں تھا یا نہ تھا لیکن قانون جہاں تک میں جانتا ہوں، ہر زمانے میں، مسلمانوں کی کسی حکومت کا کسی ملک میں، کوئی قانون اسلام کے سوا نافذ نہ رہا..... مسلمانوں کے ہاتھ میں دنیا کی سیاست کی باگ ڈور جب تک رہی، اسلامی قانون کے ساتھ اس کی وفاداری مسلسل رہی۔ (مناظر احسن گیلانی، مقالات احسانی، ص ۶۲-۶۳)

سلطین دہلی کے نظام حکومت کی عمومی کیفیت مولانا سعید احمد اکبر آبادی یوں بیان کرتے

ہیں:

مسلمان بادشاہوں کی یہ خصوصیت رہی کہ ان میں جو بادشاہ متفقی اور پرہیزگار تھے وہ تو خیر اسلامی شعائر و حدود کا احترام کرتے ہی تھے، ان کے علاوہ جو سلطین عشرت پسند اور لذت کوش ہوتے (باتشنا محدودے چند) وہ بھی اسلامی احکام کا احترام ملحوظ رکھنے میں کسی سے کم نہ تھے، نیز عدالتوں کے فیصلے قرآن و حدیث کی روشنی میں ہوتے تھے۔

(سعید احمد اکبر آبادی مسلمانوں کا عروج و زوال، ص ۳۶۵)

ہندستان میں اسلام کا قانون فوجداری صد یوں نافذ رہا۔ یہ کوئی آج کا جو جہہ نہیں۔ ہندو

موئرخ وی ڈی مہاجن لکھتا ہے:

جرائم کی تین قسمیں تھیں، یعنی خدا کے خلاف جرائم، ریاست کے خلاف جرائم اور افراد کے خلاف جرائم۔ سزاوں کی چار قسمیں تھیں: حد، تعزیر، تصاص، تشبیر۔ قرآن وہ بنیاد تھی جس پر قوانین مبنی تھے۔ اکبر تک نے فوجداری جرائم کے معاملات میں مداخلت نہیں کی جو اسلامی قانون تھا۔ (دی مسلم رول ان انڈیا، ص ۲۰۷)

ایک اور ہندو مؤرخ آری ماجومار لکھتا ہے:
اسلامی فوجداری قوانین اور سزا کیں پورے مغل دور میں نافذ رہیں، حتیٰ کہ اکبر نے بھی فوجداری قانون میں کوئی بندیا دی تبدیلی نہیں کی۔ (دی ہستری اینڈ کلچر آف دی انڈین پیبل، دی مغل ایمپیری، ممبئی، ۱۹۷۲ء ص ۵۲۲)

حدود کے نفاذ کا قانون کسی خلا میں نہیں بنایا گیا۔[☆] ایک طویل تاریخی روایت کا تسلسل ہے اور اس کی جمہوری اساس مسلمانوں کے عقیدے اور ایمان پر ہے، کسی ووٹ پر نہیں۔ قیامِ پاکستان کی جدوجہد میں اسلامی قانون کے نفاذ کا دعویٰ بار بار ہوا اور خود قائد اعظم نے نصف درجن سے زیادہ موقع پر شریعت اور اسلامی قوانین کے نفاذ کا ذکر کیا ہے۔ پھر تحریک نظامِ مصطفیٰ کا مرکزی مطالبہ اسلامی شریعت کا نفاذ تھا جس کا آغاز خود جنابِ ذوالقدر علی بھٹونے اتناع شراب کے آرڈی نس سے کیا تھا۔ جزلِ ضیاء الحق کے حدود قوانین اسی کا تسلسل تھے۔

یہ بھی کہنا غلط ہے کہ جزلِ ضیاء الحق نے سعودی قانون کا چہہ بیہاں نافذ کیا۔ سعودی عرب میں اس سلسلے میں کوئی باضابطہ قانون (legislation) نہیں ہے۔ وہاں جھوں کے بنائے ہوئے قانون (law) کا نظام نافذ ہے جو قرآن و سنت سے براہ راست استقادہ کر کے قانون نافذ کرتے ہیں۔ نیز جو قوانین جزلِ ضیاء الحق کے دور میں مرتب ہوئے وہ اس وقت کی اسلامی نظریاتی کونسل کے تیار کردہ مسودے پر مبنی تھے۔ جس کونسل نے یہ مرتب کیے اس میں جسٹس محمد افضل چیمہ، جناب خالد اسحاق، مولانا محمد یوسف بنوری، خواجہ فخر الدین سیالوی، مفتی سیاح الدین کاک خیل، مفتی محمد حسین نعیمی، مولانا محمد تقی عثمانی، مولانا ظفر احمد انصاری، جناب جعفر حسین صاحب مجتهد، مولانا محمد حنیف ندوی اور ڈاکٹر ضیاء الدین احمد علامہ سید محمد رضی، مولانا نشس الحق افغانی اور ڈاکٹر مسز خاور خان چشتی۔ (اسلامی نظریاتی کونسل، سید افضل حیدر، دوست بیلی کیشنر، اسلام آباد، ۲۰۰۲ء ص ۶۵)

[☆] اس سلسلے میں یوں مفید معلومات ڈاکٹر نور احمد شاہزاد کی کتاب تاریخ نفاذ حدود، مطبوعہ فضلی سز، کراچی، ۱۹۹۸ء میں جمع کردی گئی ہیں۔

اس قانون کی تسویہ میں کسی سعودی عالم کا کوئی کردار نہیں تھا۔ جن تین عالمی شہرت کے ماہرین قانون نے مدد کی وہ ڈاکٹر معروف دوالیٰ سابق وزیر اعظم شام، ڈاکٹر مصطفیٰ احمد زرقا، پروفیسر قانون جامعہ شام، اور ڈاکٹر حسن ترابی سابق اثاری جزل سوڈان تھے۔ ڈاکٹر معروف اور ڈاکٹر حسن ترابی فرانس کی سوبورن یونیورسٹی سے قانون میں پی ایچ ڈی کی سند رکھتے تھے اور یونیورسٹی پروفیسر کی خدمات انجام دے چکے تھے۔ جس کا بینہ نے اس کی سفارش کی اس میں جناب اے کے بروہی، جناب شریف الدین پیرزادہ، جناب غلام اسحاق خان، جناب محمد علی خان ہوتی، جناب چودھری ظہور الہی، جناب خواجہ محمد صدر، جناب محمد خاں جو نیجو تھے اور اس قانون کو مسلم لیگ، جمیعت علماء پاکستان، جمیعت علماء اسلام، جماعت اسلامی اور نواب زادہ نصر اللہ کی پی ڈی پی کی حمایت حاصل تھی۔ بلاشبہ اس وقت پارلیمنٹ نہیں تھی مگر تین سیاسی جماعتوں کے سوا پوری قوم نے اس کی تائید کی تھی۔ انھیں محض ایک شخص کی اختراع کہنا حقاً کی صحیح ترجیح نہیں۔

خواتین پر مظالم میں اضافہ

تیسرا بڑی غلط بیانی یہ ہے کہ قانون کے بننے کے بعد عورتوں پر مظالم میں اضافہ ہو گیا ہے، ان کے خلاف امتیازی سلوک کیا جا رہا ہے، جیلیں عورتوں سے بھردی گئی ہیں، زنا بالجگہ کے مقدمات میں شہادت نہ ہونے پر زنا برضا میں عورتوں کو دھریا جاتا ہے، عورتوں کو بے دریغ سزا میں دی جا رہی ہیں، اور یہ کہ زنا کے سلسلے میں عورت کی گواہی قبول نہیں کی جاتی وغیرہ وغیرہ۔ یہ ایک ناخوش گوارحتیقت ہے کہ ہمارے معاشرے میں دوسرا مظلوم طبقات کی طرح عورت ہی ناروا سلوک اور ظلم کا شکار ہے اور اس کی بڑی وجہ جا گیرانہ نظام باثر طبقات کا قانون سے بالا ہوتا، ہر سطح پر کرپشن، پولیس اور عدالت کے نظام کی خرابیاں اور قانون کے احترام کی روایت کا نقدان ہے۔ اس کا تعلق محض حدود قوانین سے نہیں اور ساری خرابیوں کو ان حدود قوانین سے جوڑ دینا صریح نا انصافی ہے۔

پھر جو دعوے حدود قوانین کے سلسلے میں پورے وہڑے سے کیے جاتے ہیں، وہ ذہنی اختراع سے زیادہ حیثیت نہیں رکھتے۔ ہم صرف چند کی طرف اشارہ کرتے ہیں۔ یہ دعویٰ کہ ہزاروں خواتین

ان قوانین کی وجہ سے جیلوں میں ہیں، حقوق سے مطابقت نہیں رکھتا۔ وہ ملک کے تین جیلوں کے کوائف پر بنی ہے، صورت حال یہ سامنے آتی ہے: اڈیالہ جیل راولپنڈی میں کل ۱۲۵ خواتین تھیں جن میں سے ۲۶۸ فی صد حدود کے تحت تھیں۔ کوٹ لکھپت جیل لاہور میں یہ تناسب ۳۹ فی صد تھا جہاں کل تعداد ۷۹ تھی۔ کراچی سنرل جیل میں تعداد سب سے زیاد تھی، یعنی ۲۸۰ اور حدود کے تحت مقدمات میں ماخوذ کا تناسب ۲۸ فی صد تھا۔ ان تین جیلوں میں حدود کے مقدمات میں ماخوذ خواتین کا تناسب اوسطاً ۳۱ فی صد تھا۔

حال ہی میں صدارتی آڑی ننس کے تحت جن خواتین کو جیلوں سے رہا کیا گیا ہے ان کے جو اعداد و شمار اخبارات میں آئے، ان سے بھی یہی اندازہ ہوتا ہے کہ حدود قوانین کے تحت محبوس خواتین کا تناسب ایک تھائی سے کم تھا۔

اسی طرح حدود قوانین کے اجر سے پہلے اور ان کے نفاذ کے بعد کے کوائف کا موازنہ کیا جائے تو معلوم ہوتا ہے کہ زنا بالرضا کے جرم بننے کے باوجود آبادی میں تناسب کے اعتبار سے کوئی نمایاں فرق نہیں پڑا۔ اگر پاکستان اور بھارت میں جنسی جرائم کے اعداد و شمار کا موازنہ کیا جائے تو پانچ سال میں (۱۹۹۱ء تا ۱۹۹۵ء) بھارت میں جہاں حدود قوانین سے قبل ہی کا برطانوی قانون نافذ ہے، پاکستان کے مقابلے میں ۵۰۰ فی صد زیادہ اضافہ ہوا ہے، جب کہ بھارت میں صرف زنا بالجرم ہے، جب کہ پاکستان میں اس زمانے میں زنا بالجبر اور زنا بالرضا دونوں جرم تھے:

۱۹۹۱ء ۱۹۹۵ء اضافہ

ہندستان میں زنا بالجبر ۹۷۹۳ ۱۳۷۹۵ ۳۰۴۳

پاکستان زنا بالجبر + بالرضا ۱۳۸۲ ۱۶۰۶ ۷۴۷

(ملاحظہ ہو شہزاد اقبال شام کا مقالہ ارتکاب زنا (نفاذ آڑی ننس ۱۹۷۹ء) نفاذ کے ۲۵ سال۔ ایک مطالعہ۔ انھی کی مرتب کردہ کتاب پاکستان میں حدود قوانین، مطبوعہ شریعت اکیڈمی، اسلامی یونیورسٹی، اسلام آباد، ص ۸۹)

پاکستان میں زنا اور زنا بالجبر کے واقعات میں جو اضافہ ہوا ہے، اگر آبادی میں اضافے

کے تناظر میں دیکھا جائے تو کسی اعتبار سے بھی یہ دعویٰ نہیں کیا جاسکتا کہ حدود قوانین کے بعد جیلیں عورتوں سے بھروسی گئی ہیں۔ زنا بالجرب کے جو واقعات رپورٹ ہوئے، وہ ۱۹۷۹ء میں ۵۲۱ تھے، ۱۹۸۰ء میں ۳۶۷ تھے۔ ان قوانین کے نفاذ کے بعد ۱۹۸۱ء میں یہ تعداد ۱۱۰ تھی جو ۲۰۰۳ء میں ۲۳۶۵ ہو گئی۔ آبادی کے تناسب سے ایک لاکھ میں ۱۰۰ اور ۲۰۰ء کے درمیان رہی۔ مسلم معاشرے میں یہ بھی بہت شرم ناک اور افسوس ناک ہے۔ سعودی عرب میں جہاں حدود قوانین کو ٹھیک ٹھیک نافذ کیا گیا ہے جرائم میں غیر معمولی کمی واقع ہوئی اور آج بھی یونیسکو کی روپرتوں کے مطابق سعودی عرب میں جرائم کا تناسب دنیا میں سب سے کم ہے، جب کہ بھارت اور مغربی ممالک میں جہاں کوئی حدود قوانین موجود نہیں، زنا بالجرب نے سوسائٹی کی چولیں ہلا رکھی ہیں۔ بھارت کے نیشنل کرام کارڈ بیورو کی روپرٹ کے مطابق جسے پارلیمنٹ میں جولائی ۲۰۰۶ء میں پیش کیا جانا تھا، ہر آدھے گھنٹے میں ایک عورت کی جبری عصمت دری کی جاتی ہے اور ہر ۵ منٹ پر ایک کو قتل کیا جاتا ہے۔ نیز صرف ۲۰۰۳ء میں ۳۵ بڑے شہروں میں جبری عصمت دری میں ۳۰ فی صد کا اضافہ ہوا ہے۔ (رائٹر کی روپرٹ، یکم جون ۲۰۰۶ء)

برطانیہ میں برٹش کرام سروے کے مطابق ۲۰۰۳-۰۵ء میں ۱۶ سال کی عمر سے بڑی خواتین میں سے ۲۳ فی صد نے اعتراف کیا کہ ان کو جنسی زیادتی کا نشانہ بنایا گیا ہے۔ ایک سال میں عورتوں کی گل آبادی کے ۳ فی صد نے اعتراف کیا کہ اس سال ان کی عصمت دری کی گئی ہے۔ پاکستان میں جنسی جرائم کا تناسب ایک لاکھ کی آبادی میں ۶۰۰ ہے، جب کہ انگلستان میں یہ ۳ فی صد یعنی ایک لاکھ میں ۳۰۰۰ بنتا ہے۔ امریکا میں ۱۹۸۶ء سے ۲۰۰۵ء تک اوس طرح سال ایک لاکھ خواتین جبری عصمت دری کا نشانہ بن رہی ہیں، جسے وہاں forceable rape کہا گیا ہے۔ (حوالہ سرکاری روپرٹ 2005 Crime in the United States)۔ یہ دعویٰ کہ حدود قوانین کی وجہ سے پاکستان میں جرائم میں اضافہ ہوا ہے اور جیلیں عورتوں سے بھروسی گئی ہیں، سرتاسر اتهام اور غلط بیانی پر مبنی ہے۔

پھر یہ دعویٰ بھی ایک سفید جھوٹ ہے کہ کسی ایسی خاتون کو جوزنا بالجرب کا نشانہ بنی ہوا اور الزام ثابت نہ ہونے کی صورت میں اسے زنا بالرضا کے جرم میں سزا دی گئی ہے۔ شریعت کوڑ کے

بجou اور قانونی ماہرین کا دعویٰ ہے کہ ایسا ایک واقعہ بھی وجود پذیر نہیں ہوا۔ امریکی محقق پروفیسر چارلس کینیڈی نے پاکستان میں حدود قوانین کے نفاذ پر تحقیق کی ہے اس میں پانچ سال کے تمام واقعات اور مقدمات کا تجزیہ کر کے وہ جس نتیجے پر پہنچا ہے وہ جزل پرویز مشرف اور ان کے روشن خیال کذب فروشوں کے لیے ایسا آئینہ ہے جس میں ان کے جھوٹے دعوے کی حقیقت دیکھی جاسکتی ہے چارلس کینیڈی اپنے مضمون Implementation of the Hudood Ordinance میں، جو اولاً امریکی جریدے Asian Survey میں شائع ہوا تھا اور پھر اس کی کتاب Islamization of Laws and Economy (مطبوعہ انسٹی ٹیوٹ آف پالیسی اسٹڈیز، اسلام آباد ۱۹۹۶ء) میں لکھتا ہے:

شاید حدود آرڈی نس کا سب سے زیادہ اہم پہلو اس قانون کا خواتین کے حقوق پر مبنیہ اثر ہے۔ کئی حالیہ مطالعوں میں یہ کہا گیا ہے کہ ضیاء کاظم مصطفیٰ اور خاص طور پر حدود آرڈی نس خواتین سے امتیازی سلوک کرتے ہیں۔ اسلامیانے کے عمل کے خواتین کے مقام پر جو اثرات ہوئے ہیں، اس کا جائزہ لینا اس مضمون کے دائرے سے باہر ہے۔ ہماری تحقیقِ حتمی طور پر ثابت کرتی ہے کہ حدود آرڈی نس کے نفاذ کے محدود دائرے میں عورتوں کے خلاف کوئی واضح امتیازی رحجان نہیں ہے (دیکھیے: جدول ۳)۔ حقیقت اگر کچھ ہے تو وہ مردوں ہی کے خلاف تھوڑا بہت جنسی امتیاز ہے۔ حدود آرڈی نس کے تحت ڈسٹرکٹ اور سیشن عدالتوں میں جو مجرم قرار دیے گئے ان کے ۸۲ فی صد مرد ہیں، اور جن کی سزا کیں وفاقی شرعی عدالت میں برقرار ہیں ان میں ۹۰ فی صد مرد ہیں۔ سب سے زیادہ کھل کر سامنے آنے والی حقیقت تو زنا کی تغیری کے حوالے سے یہ ہے کہ یہ جرام کرنے میں کوئی جنسی تفریق نہیں ہے لیکن ڈسٹرکٹ اور سیشن کورٹ سے مجرم قرار پانے والوں کے ۵۶ فی صد اور وفاقی شرعی عدالت سے سزا پانے والوں میں ۹۰ فی صد مرد ہیں۔ ثانی الذکر تحقیق ویز (Weiss) کے اس دعوے کی تردید کرتی ہے جسے عام طور سے مغربی اور پاکستانی پریس درست سمجھتا ہے کہ پاکستان میں زنا کی سزا مردوں کے مقابلے میں عورتوں کو زیادہ دی جا رہی ہے۔ کسی کو حدود آرڈی نس کی

تفہیم کے خلاف جائز شکایت ہو سکتی ہے۔ لیکن عورتوں کے خلاف جنسی امتیاز ان میں

سے ایک نہیں۔ (کتاب مذکورہ بالا، ص ۶۱-۶۲)

چارلس کینیڈی نے پہلے پانچ سال (۱۹۸۰-۸۳ء) کے تمام مقدمات کا جائزہ لے کر اعداد و شمار سے اسے ثابت کیا ہے۔ زنا بالرضا کی دفعہ ۱۰ (۲) کے تحت ڈسٹرکٹ کورٹ میں ۱۲۵ مردوں اور ۱۱۳ خواتین کو ملزم قرار دیا گیا لیکن وفاقی شرعی عدالت نے اے مردوں اور صرف ۳۰ خواتین کو سزا دی۔ گویا ۲۵۹ میں سے ۱۵۸ کو رہا کر دیا اور اے کی سزا برقرار رکھی جب کہ زنا بالجبر دفعہ ۱۰ (۳) کے ۱۶۵ مقدمات میں جن میں سیشن کورٹ نے ۱۶۳ مردوں (یعنی ۹۹ فیصد) اور صرف ۲ خواتین (یعنی صرف ایک فیصد) کو سزا دی تھی لیکن وفاقی شرعی عدالت نے ان ۱۶۵ مقدمات میں صرف ۵۹ مردوں کی زنا بالجبر کی سزا باتی رکھی۔ دونوں خواتین کو رہا کر دیا اور ان مردوں کو بھی جن کے بارے میں شہادت مکالم نہیں تھی۔ پانچ سال میں کل ۱۶۰ افراد کو ان دونوں جرائم میں سزا ہوئی اور وہ بھی تعزیری۔ (ملاحظہ ہو کتاب مذکورہ جدول ایک، دو اور تین صفحات ۵۹-۶۳)

بعد کے اعداد و شمار اس تفصیل سے موجود نہیں لیکن میں الاقوامی یونیورسٹی سے شائع شدہ کتاب پاکستان میں حدود قوانین حدود قوانین کے نفاذ کے ۲۵ سالہ جائزے میں ۲۰۰۳ء تک کے جو اعداد و شمار دیے گئے ہیں، وہ اس رجحان کی تائید کرتے ہیں۔ چارلس کینیڈی کے تحقیقی مقاولے میں درج شدہ حاصل تحقیق کا خلاصہ اس حقائق کو سمجھنے میں مددگار ہوگا۔ چارلس کینیڈی جس نتیجے پر پہنچا ہے وہ یہ ہے:

- ۱- حدود آرڈی ننس کے نفاذ کے نوسال بعد سب سے بڑا نتیجہ یہ ظاہر ہوتا ہے: حدود آرڈی ننس کے نفاذ کا پاکستان کے فوجداری قانونی نظام پر نہایت معمولی اثر ہوا ہے۔
- پاکستان اور مغرب دونوں جگہ عام خیال تھا کہ حدود کا نفاذ، (قطع یہاں اور رجم) پاکستان میں عام ہو جائیں گے۔ فروری ۱۹۸۸ء تک ملک میں حد کی کوئی سزا نہیں دی گئی ہے۔
- حد کی صرف دوسراوں کو (دونوں چوری کی) وفاقی شرعی عدالت نے برقرار رکھا ہے۔
- یہ دونوں سزا کیں سپریم کورٹ نے بعد میں ختم کر دیں۔

۲- اسی طرح حدود آرڈی ننس کے نفاذ سے پاکستان میں عورت کی حیثیت پر کوئی مضرت رسان اثر نہیں ہوا ہے، جیسا کہ اکثر ازام لگایا جاتا ہے۔

۳- حدود کے تحت انصاف فراہم کرنے کے عمل نے زیادہ تر اعلیٰ عدالتوں پر بہت زیادہ بوجھ کی وجہ سے سول لا کے تحت طریق کار کے مقابلے میں بہت کم وقت لیا ہے۔ وفاقی شرعی عدالت کے قیام نے، جس کا فوجداری قانون کا نہایت محدود دائرہ ہے، طریق کار کوروال کیا ہے۔

یہاں یہ اضافہ مفید ہوگا کہ چارلس کینیڈی کی تحقیق کے مطابق وفاقی شرعی عدالت میں ایک مقدمہ اوسٹا چار مینے میں ہر مرحلہ طے کر کے فیصلے پر منج ہوتا ہے جب کہ عام عدالتوں میں یہ مدت ۱۸ ماہ سے کئی کئی سال اور کچھ مقدمات میں ۱۵ اور ۲۰ سال پر پھیل ہوئی ہے۔

۴- یہ نتیجہ بھی اخذ کیا جاسکتا ہے (گو کہ اس کے لیے شہادت لانا ناممکن نہیں تو مشکل ضرور ہے) کہ حدود کی سزاویں کا اندیشہ متعلقہ جرائم کے ارتکاب کرنے میں ایک روک (deterrent) ثابت ہوا ہے۔

ان چار ثابت اثرات کے ساتھ چارلس کینیڈی کے اس تحقیقی جائزے سے تین منقی نتائج بھی سامنے آتے ہیں جو غور طلب ہیں:

۵- اس قانون کے نفاذ نے عدالتی اور سیاسی اداروں کے تعلقات میں کوئی واضح تبدیلی نہیں کی ہے نہ اس نے پاکستان میں عدالتی طریق کا رکون مایاں طور پر تبدیل کیا ہے۔ اس کی بنیادی وجہ جسے ہم آخر میں بتائیں گے، وہ دونگلا نظام ہے جو ملک پر مسلط ہے یعنی ایک چھوٹے سے دائرے میں شرعی قوانین اور پورا نظام دور استعمار کے تیار کردہ قانونی نظام اور ضابط فوجداری اور رسول قانون کی گرفت میں!

منقی لحاظ سے دیکھا جائے تو حدود آرڈی ننس کے نفاذ نے خاندانی اور سماجی تنازعات میں ایک اضافی راستہ فراہم کیا ہے۔ وفاقی شرعی عدالت میں اپیل کیے جانے والے مقدمات کے ۵۰ فی صد کا تبدیل ہونا یہ حقیقت سامنے لاتا ہے کہ عدالتوں میں بہت سے مقدمات اس لیے لائے جاتے ہیں کہ سو شل کششوں کو رو بہ عمل لایا جاسکے۔

والدین، شہروں اور سرپرستوں کو معمول کے مطابق سو شل کنٹرول کے جو طریقے مہیا ہیں، حدود آرڈی نس کے آنے سے ان کو اضافی طور پر یہ اختیارات حاصل ہوئے ہیں کہ اپنے پچوں یا بیویوں کو حقیقی یا غنیٰ حکمیات دے سکیں۔

آخری نکتہ بھی پاکستان کے سماج اور سیاسی اور معاشرتی نظام اور جمیعی طور پر جو طبقاتی گروہی اور اشرافیہ کے اقتدار کا نظام ہے، اس کو سمجھنے اور اس کی اصلاح کے لیے بڑی اہمیت کا حامل ہے، یعنی:

آخری بات یہ ہے کہ حدود آرڈی نس کی زد میں غیر مناسب طور پر پاکستان میں معاشری طور پر کم حیثیت طبقہ رہا ہے۔ متوسط طبقے یا اعلیٰ طبقے کے پاکستانی بہت کم اس کے تحت ملزم قرار دیے گئے ہیں۔ نہ یہ عدالتوں کا قصور ہے نہ قانون کا بلکہ یہ پاکستانی معاشرے کی ساخت میں موجود عدم مساوات کا عکاس ہے۔

ہم نے ایک غیر مسلم مغربی محقق کے مطالعے اور حاصل مطالعہ کو اس لیے پیش کیا ہے کہ حدود قوانین پر جذبائی اور بیرونی پروپیگنڈے کے زیر اثر کلام کرنے کے بجائے معروضی انداز میں غور کیا جائے تو معلوم ہوتا ہے کہ خرابی ان قوانین میں نہیں بلکہ:

۱- اس سماجی، معاشری اور قانونی نظام میں ہے جو دور استعمار کے دراثے میں ہم پر مسلط

ہے۔

۲- ان بااثر طبقات کے ظلم و ستم اور قانون کے غلط استعمال میں ہے جو عوام پر غلبہ پائے ہوئے ہیں۔

۳- پولیس، زیرین عدالتوں اور مقدمے کے طریق کار کی خرابیوں کی وجہ سے ہے جن کی اصلاح کی طرف سے غفلت برتبی جاری ہے۔ واضح رہے کہ مقدمے کے طریق کار کا سارا قانون (procedural law) وفاقی شرعی عدالت کے دائرہ اختیار سے دستوری قدغن کے ذریعے باہر کر دیا گیا ہے اور اس باب میں وہ نکل دیدم دم نہ کشیدم کی تصور بن کر رہ گئی ہے۔

عورت کی گواہی

ایک اور غلط بیانی جو بڑے دھڑ لے سے کی جا رہی ہے، عورت کی گواہی کے بارے میں ہے، خصوصیت سے زنا بالجہر کے سلسلے میں۔ بلاشبہ شریعت نے اس زنا کے سلسلے میں حد کے نفاذ کے لیے قابل اعتماد مرد گواہوں کی شرط رکھی ہے اور اس کی بڑی مصلحتیں ہیں۔ لیکن جرم زنا، اقدام زنا، تشدید انواع برائے زنا و فتحہ گری ان سب کے سلسلے میں تعزیر کے لیے عورت کی گواہی نہ صرف معترض ہے بلکہ کچھ حالات میں جیسا کہ علامہ ابن قیم نے لکھا ہے ضروری ہے اور معترض ترین ہے۔ یہی بات وفاقی شرعی عدالت نے اپنے واضح فیصلوں میں کہی ہے اور اس پر عمل کیا ہے۔ اس پر بھی بڑا وویلا ہے کہ زنا بالجہر کی نشانہ بننے والی عورت سے گواہوں کا مطالبه ظلم ہے حالانکہ زنا بالجہر ہی وہ صورت حال ہے جس میں عورت پر زیادتی کی صورت میں فطری طور پر وہ حق و پکار کرے گی اور اس طرح لوگ اس کی مدد کو آسکتے ہیں جو گواہ بن سکتے ہیں۔ لیکن یہ بات صریح جھوٹ ہے کہ مظلوم عورت کی اپنی گواہی کی کوئی قانونی حیثیت نہیں۔ عورت کی گواہی اس جرم کی صورت میں بڑی اہم اور مرکزی حیثیت کی حامل ہے اور اس کے ساتھ قرآنی شہادت مجرم کے جرم کے ثبوت کا ذریعہ بنتی ہے۔ دور ر سال میں اور دور خلافت راشدہ میں اس جرم کا نشانہ بننے والی خواتین کی گواہی پر سزا ہوئی ہے اور خود پاکستان میں وفاقی شرعی عدالت عورت کی گواہی پر زنا بالجہر کے مجرموں کو سرا دی ہے۔

آج تک کسی خاتون کو کسی بھی عدالت میں محض اس بنا پر گواہی دینے سے نہیں روکا گیا کہ وہ عورت ہے۔ حد زنا کے ہر مقدمے میں لیڈی ڈاکٹر بطور گواہ عدالتوں میں پیش ہوتی ہیں اور ان کی گواہی کی بنا پر سزا میں بھی دی جاتی ہیں۔ ایسے مقدمات کی تعداد بے شمار ہے جن میں محض عورت کی اکیلی گواہی ہی پر سزا میں دی گئیں۔ اس کی صرف چند مثالیں ذیل میں پیش کی جا رہی ہیں:

- ایک مقدمے 'محمد علی بنا سرکار' میں ۹ سال کی بچی سے زنا بالجہر کا ارتکاب کرنے والے ملزم کو عمر قید، ایک لاکھ روپے جرمانہ اور ۳۰ کوڑوں کی سزا صرف خواتین کی عینی گواہیوں کی بنیاد پر سنائی گئی۔
- ایک اور مقدمے 'محمد اقبال عرف بالا بنا سرکار' میں زنا بالجہر کی شکار ۱۳ سالہ بچی اور

- اس کی ۱۰ اسالہ سیلی کی گواہی پر ملزم کو عمر قید کی سزا سنائی گئی۔
- اسی طرح ایک اور مقدمے 'محمد نعیم بنام سرکار' میں چھٹی جماعت کی طالبہ کی گواہی پر تین ملزموں کو ۲۵، ۲۵ سال قید با مشقت اور ۳۰، ۳۰ کوڑوں کی سزا سنائی گئی تھی۔
 - اسی طرح 'عبد الرحمن بنام سرکار' میں ایک شخص نے اپنی ۱۳ اسالہ بھانجی کے ساتھ زنا بالجبرا کا رتکاب کیا اور اس کی اکیلی گواہی پر ملزم کو ۲۵ سال قید با مشقت اور محمود اسٹیڈم رجیم پارخان میں سرعام ۳۰ کوڑے مارنے کی سزا دی گئی۔

وفاقی شرعی عدالت نے اسی موضوع کو زیر بحث لاتے ہوئے ایک مقدمہ رشیدہ پیل بنا م وفاق پاکستان میں درج ذیل خیالات کا اظہار کیا ہے:

ہم تسلیم کرتے ہیں کہ اسلام اپنے منفرد معاشرتی نظام میں خواتین کو بارشہادت سے حتی الوع برقی الزمد رکھنا چاہتا ہے..... تا ہم خصوصی حالات میں اگر کوئی واقع (بشمل حدود وقصاص) صرف ان کی موجودگی ہی میں درپیش ہو اور کوئی مرد موجود نہ ہو یا ان کی تعداد ان کے بغیر مطلوب نصاب شہادت کے مطابق نہ ہو یا وہ واقع اندر وون خانہ ہی وقوع پذیر ہوا ہو تو ایسی صورتوں میں ان کو شہادت سے روکنا، ان کی گواہی کو ناجائز سمجھتے رہنے پر اصرار کرنا اور ایسے مقدمات میں سرے سے ان کو ساقط الاعتبار ٹھیک رانا قرآن مجید کے عمومی احکام سے مطابقت رکھتا ہے اور نہ اس کے مثالی نظام عدل سے اور نہ اسوہ حسنہ اور عہد خلافت راشدہ سے اس کی تائید کی جاسکتی ہے۔ خاص طور پر ان اداروں میں جہاں صرف خواتین کام کرتی ہیں یا رہائش پذیر ہوتی ہیں (مثلاً گرلز ہوٹل، نرنسگ ہوم، وینس سنٹر وغیرہ)، یا ان اوقات میں جب ان کے مردگھروں میں موجود نہ ہوں، اگر اس قسم کے جرائم کا رتکاب ہو تو ایسی صورت میں اثبات جرم کا کیا طریقہ ہوگا؟ یہ سوال اس لیے اہم ہے کہ ایسے مقامات جہاں صرف خواتین ہی گواہ ہوں یا صرف غیر مسلم موجود ہوں، اس جرم کے ارتکاب کی شہادت دینے کون آئے؟ بہر حال ہمارے نزدیک مخصوص حالات میں خواتین کی گواہی حدود و قصاص سمیت سب معاملات میں لی جاسکتی ہے، البتہ ایسی شہادتوں پر حد کی سزا نہیں دی جائے گی اور صرف تعزیری سزا

کے لیے انھیں قبول کیا جائے گا۔

ہمیں اس سے انکار نہیں کہ دوسرے تمام قوانین کی طرح حدود قوانین کو بھی پولیس اور مفادات پرست طبقات نے، حتیٰ کہ کچھ حالات میں ظالم رشتہ داروں یا سابق شوہروں نے غلط استعمال کیا ہے، اور اس کی سب سے شرم ناک مثال حدود آرڈی نس کی دفعہ ۱۶ کا غلط استعمال ہے جس میں عورت ملزم ہو ہی نہیں سکتی لیکن اس کے باوجود سیکڑوں خواتین کو اس دفعہ کے تحت گرفتار کیا گیا ہے، لیکن ان تمام زیادتیوں کا ازالہ حدود قوانین کو تبدیل کرنے سے نہیں، نظام کی اصلاح سے ہے۔ وفاقی شرعی عدالت نے بار بار اس طرف متوجہ کیا ہے مگر حکومت اور پارلیمنٹ کے کان پر جوں تک نہیں رینگی۔ ہم وفاقی شرعی عدالت کے ایک فیصلے کا ایک حصہ نقل کرتے ہیں جس سے اندازہ ہو گا کہ خرابی کہاں ہے۔ غلام نبی کا ٹھیک بنا مس کار ایک عبرت ناک منظر پیش کرتا ہے۔

ایک مقدمے میں ایک شخص نے حسن جو نیجو ولد محرم جو نیجو کے خلاف مقدمہ درج کروایا کہ اس کی بیٹی مسماۃ بنے نظیر کے ساتھ زنا بالجبرا ارتکاب کیا ہے۔ لیکن متعلقہ پولیس افسر نے مقامی زمیندار کے کہنے پر اصل ملزم کو گرفتار کرنے کے بجائے مقامی زمیندار کے ایک مخالف غلام نبی کا ٹھیک بنا مس کار ایک حصہ نہ صرف گرفتار کیا بلکہ پورا مقدمہ اسی کے خلاف قائم کیا جس کے نتیجے میں انسداد وہشت گردی کی خصوصی عدالت نے اسے ۱۰ اسال قید بامشقت اور ۲۵ ہزار روپے جرمانے کی سزا نائبی۔ عدالت عالیہ نے اس مقدمے پر تبصرہ کرتے ہوئے کہا:

ہم یہ کہنے پر مجبور ہیں کہ پولیس کارویہ حیران کن اور متعلقہ حج کارویہ اس سے بھی زیادہ حیران کن ہے۔ ایک سینئر حج جو سیشن حج کے مرتبے پروفائز ہے اور پورے حیدر آباد ڈویژن کی انسداد وہشت گردی کی عدالت کا نج ہے، اس سے اس کی توقع نہیں کی جاسکتی تھی جو اس نے کیا۔ یہ ظاہر ہوتا ہے کہ فاضل حج جناب عبدالغفور حسین نے چالان کے مندرجات کو پڑھنے کی زحمت گوارا نہیں کی، ورنہ اس پر صورت حال واضح ہو جاتی۔ ملزم چونکہ غریب آدمی تھا اور وکیل کرنے کی استطاعت نہ رکھتا تھا، لہذا اس کے مقدمے کی سماعت بغیر وکیل کے ہوئی۔ وہ چونکہ غیر تعلیم یافتہ اور ان پڑھ آدمی تھا، لہذا اپنا دفاع کرنے کے قابل نہ تھا۔ لہذا یہ عدالت کی ذمہ داری تھی کہ ایک ایسے شخص کو

النصاف فراہم کرتی جو پولیس اور مقامی زمیندار کے ہاتھوں ظلم کا شکار ہوا تھا۔

پولیس افسر سے جب اس بات کی وضاحت طلب کی گئی کہ اس نے حسن کے بجائے غلام نبی کو کیوں گرفتار کیا۔ اس نے کہا کہ حسن اصل میں غلام نبی کا بھائی تھا اور مدعا مقدمہ نے غلطی سے غلام نبی کے بجائے اس کے بھائی حسن کا نام لکھا دیا۔ لیکن وہ یہ محسوس نہ کر سکا کہ جس فرد کا نام ایف آئی آر میں ہے وہ غلام نبی کا بھائی نہیں ہو سکتا کیونکہ حسن محرم کا بیٹا ہے اور اس کی ذات جو نیجو ہے جب کہ غلام نبی مہر و کا بیٹا ہے اور اس کی ذات کا ٹھیک ہے۔ مختلف ذات اور مختلف ولدیت کے افراد آپس میں بھائی کیسے ہو سکتے ہیں۔ فیصلہ مکمل کرنے سے پہلے ہم کچھ سوالات اٹھانا چاہیں گے:

۱- آخر کب تک پولیس اور زمینداروں کے ہاتھوں اس ملک میں غریب اور معصوم ظلم کا شکار ہوتے رہیں گے؟

۲- آخر کب تک اصل مجرموں کو چھوڑا جاتا رہے گا اور بے گناہ لوگوں کو مقدمات کا سامنا کرنا پڑے گا؟

۳- آخر کب تک یہ نا انصافیاں جاری رہیں گی اور قانونی طریق کارکو غلط طور پر استعمال کیا جاتا رہے گا؟

۴- آخر کب تک معصوم شہریوں کے بنیادی انسانی حقوق کی واضح پامالی ہوتی رہے گی؟

۵- آخر کب تک اس ملک کے معصوم، ان بڑھ اور غریب شہری جو کہ اسی طرح انسان ہیں جس طرح دولت مندنام نہاد طاقت و را اور بڑے شہری ہیں، ان افراد اور حکام کے ہاتھوں ظلم کا شکار ہوتے رہیں گے جن کی ذمہ داری ہے کہ ان کی زندگی آزادی، عزت، جاییداد اور عقائد کی حفاظت کریں۔

عدیلیہ، انتظامیہ، پولیس اور تمام متعلقہ لوگوں پر ان سوالوں کا جواب قرض ہے۔

نسوان بل میں قرآن و سنت کے خلاف ترامیم

ہمارے اس جائزے سے یہ حقیقت ثابت ہو جاتی ہے کہ اصل حدود قوانین پر تقيید

سرتاسر غلط اور بے محل ہے بلکہ یہ کذب، غلط بیانی اور بد دینتی پر منی ہے۔ البتہ جہاں اصلاح کی ضرورت ہے وہ حدود قوانین اور تمام قوانین کے نفاذ کے نظام: پولیس، انتظامی اور عدالتی مشینی، عوام اور سرکاری کارپروپریوٹس کی تعلیم و تربیت اور ان کے نظام احتساب (accountability) میں ہے۔ تحفظ نسوان کے نام پر ان اصل خراپیوں کی طرف توجہ دیے بغیر حدود قوانین میں ایسی تبدیلیاں کرنے کی شرم ناک جسارت کی جا رہی ہے جو شریعت کے مسلمہ احکام کے خلاف ہیں اور قرآن و سنت کے نصوص اور ان کی اسپرٹ سے متصادم ہیں۔ ہم برادر عزیز و محترم مولانا محمد تقی عثمانی کا مقالہ اس شمارے میں شائع کر رہے ہیں جو اس کے مختلف پہلوؤں کو مسکت دلائل کے ساتھ واضح کر دیتا ہے۔ ہم صرف اختصار کے ساتھ انتہامِ جھٹ کے لیے اس قانون کے ذریعے قرآن و سنت کے خلاف کی جانے والی تزامنیم کا ذکر کر دیتے ہیں:

۱- قرآن و سنت اور اجماع کی رو سے زنا بالرضا کی طرح زنا بالجبر بھی حد ہے لیکن اس قانون کے ذریعے حدود قوانین کی دفعہ ۶ اور ۵ کو منسوخ کر کے زنا بالجبر کی حد کو ختم کیا جا رہا ہے۔ حدود قوانین کی دفعہ ۳ اور ۵ جنہیں باقی رکھا گیا ہے، ان کا تعلق صرف زنا بالرضا سے ہے اور زنا بالجبر ان کے دائرے سے باہر ہے۔ اور نئی دفعہ جو زنا بالجبر (rape) کے بارے میں ضابطہ فوجداری میں شامل کی جا رہی ہے، اس میں حد کی سزا نہیں ہے بلکہ دریدہ و فنی کی انہتائی ہے کہ اس قانون کے مقاصد کی تشریح کرتے ہوئے دعویٰ کیا گیا ہے: ”زنا بالجبر کے جرم کے لیے حد نہیں ہے، اس کے لیے تعزیر ہے۔“ یہ قرآن و سنت کے خلاف اتهام اور ایک جرم عظیم ہے اور اللہ سے بغاوت کے مترادف ہے۔

۲- زنا بالرضا کو ضابطوں کی تبدیلی کے ذریعے ریاست اور معاشرے کے خلاف جرم (crime against state and society) کی جگہ جو اسلام کے تصور قانون کا حصہ ہے، صرف فرد کے خلاف جرم کی سطح پر لے آیا گیا ہے جو اسلام کے فلسفہ قانون کی نئی ہے۔

۳- حدود قوانین کی دفعہ ۳ کو منسوخ کر کے شرعی قوانین اور احکام کی دوسرے قوانین پر

بلاادتی کو ختم کر دیا گیا ہے جو اسلام کے پورے نظام قانون پر ایک ضرب اور اس کی بے وقتی کے مترادف ہے۔

۳۔ اسلامی قانون میں حدود اور تعزیریات ایک جامع نظام کا حصہ ہیں۔ یہی وجہ تھی کہ حدود قوانین میں متعلقہ تعزیری احکام بھی شامل کیے گئے تھے۔ ان تمام احکام کو حدود قوانین سے نکالنا اسلام کے نظام قانون پر ضرب اور اسلام سے انحراف ہے اور قانون کے دو غلے نظام (dual system) کو جو دو یہی بھی غلط ہے ان جرائم پر بھی مسلط کرنا ہے جو حدود کے دائرے میں آتے ہیں۔ اس کے دو بڑے اہم متاثر ہوں گے: ایک یہ کہ یہ تمام جرائم و فاقی شرعی عدالت کے دائرے سے باہر ہو جائیں گے اور ہر کارروائی عام عدالتون میں ہوگی اور دوسرا یہ کہ عام سیکولر قوانین، خصوصیت سے عائلی قوانین، جن کا گہرا تعلق ان حالات سے ہے، ان کو اپنے اپنے دائرے میں بلاادتی حاصل ہو جائے گی اور شرعی قوانین کی ان پر بلاادتی ختم ہو جائے گی۔ دستور کی دفعہ ۱۲۲۷ء اس سلسلے میں ہے کارہے اس لیے کہ اس کے نتیجے میں کسی سیکولر قانون پر شرعی قانون کی بلاادتی نافذ نہیں کی جاسکتی۔

۴۔ حد کے معاملے میں کسی حکومت حتیٰ کہ اللہ کے رسول صلی اللہ علیہ وسلم کو بھی تخفیف یا معافی کا اختیار نہیں۔ اس نئے قانون کے نتیجے میں صوبائی اور مرکزی حکومت کو سزا میں تخفیف یا معافی کا اختیار مل جاتا ہے جو قرآن و سنت کے احکام کے خلاف ہے۔

۵۔ قذف کے قانون میں جو تبدیلیاں کی گئی ہیں، وہ بھی قرآن و سنت کے احکام کے خلاف ہیں۔

۶۔ لعan کے بارے میں بھی شریعت کے احکام کو نظر انداز کر دیا گیا ہے اور اسے صرف طلاق کا ایک سبب بنادیا ہے، جب کہ شریعت کے مطابق قسم نہ کھانے کی صورت میں سزا اور اعتراض کی صورت میں حد کا اطلاق ہوتا ہے۔

یہ سات چیزیں مجازہ قانون میں صراحتاً قرآن و سنت کے خلاف ہیں اور اگر ان کو پارلیمنٹ ملکی قانون کا درجہ دیتی ہے تو یہ قرآن و سنت سے بغاوت کے مترادف ہے۔

کہا جا رہا ہے کہ کیا یہ اتنا ہم مسئلہ ہے کہ اس پر ملک گیر احتجاج کیا جائے اور اسلامی سے مستغفی ہو جایا جائے۔ اللہ کی ایک حد کو قائم کرنا حضور اکرم صلی اللہ علیہ وسلم کے ارشاد کے مطابق ۲۰ سالوں کی بارشوں سے بہتر ہے اور ایک حد کو جانتے بوجھتے پامال کرنا تمام حدود سے بغاوت کے مترادف ہے۔ قرآن پاک کی ایک آیت یا ایک حکم کا انکار پورے قرآن کے انکار کے مترادف ہے اور انسان کو اگر وہ جانتے بوجھتے اس جرم کا ارتکاب کرتا ہے تو کفر اور ارتداد کی طرف لے جاتا ہے۔ اور اس بارے میں مذاہنت پورے دین سے مذاہنت قرار پائے گی۔ نیز یہ جرم اور بھی تکین ہو جاتا ہے کہ اگر کسی ملک میں شرعی حدود کتاب قانون کا حصہ نہیں ہیں تو یہ ایک کوتا ہی اور نافرمانی ہے لیکن ایک مرتبہ کتاب قانون کا حصہ بنانے کے بعد اسے خارج کرنا صریح انکار بغاوت اور احکام الٰہی پر ضرب لگانے کے مترادف ہے۔

ایک معمولی مثال سے اسے یوں بیچھے کہ روزہ نہ رکھنا ایک گناہ اور کوتا ہی ہے، مگر روزہ رکھ کر تو ڈینا ایک جرم ہے، اور اس کا کفارہ ہے (اور کفارہ بھی بہت سخت کہ مسلسل ۲۰ دن تک روزے رکھے جائیں) اور روزہ کو حکم الٰہی ماننے سے انکار کفر کا درجہ رکھتا ہے اور انسان کو ارتداد کی سرحدوں پر لے جاتا ہے۔ جزل مشرف اور ان کے حواری اس قانون کے ذریعے جو کام کر رہے ہیں وہ اللہ کے غصب کو دعوت دینے والا عمل ہے اور امت مسلمہ کے لیے کسی صورت قابل قبول نہیں۔ اور اگر اس پر بھر پور احتجاج نہ کیا جائے، اس اقدام کو روکنے کے لیے موثر جدوجہد نہ کی جائے تو یہ اللہ اور اس کے رسول صلی اللہ علیہ وسلم سے بے وفائی ہو گی جو اپنی دنیا اور آخرت خراب کرنے کا راستہ ہے۔

یہ گھڑی محشر کی ہے، تو عرصہ محشر میں ہے
پیش کر غافل عمل، کوئی اگر دفتر میں ہے

(کتابچہ دستیاب ہے۔ قیمت: ۲ روپے، سیکڑے پر عایت۔ منشورات، منصورہ، ملتان روڈ، لاہور)